

### ශ්‍රී ලංකා දුම්රිය දෙපාර්තමේන්තුව

ශ්‍රී ලංකා දුම්රිය දෙපාර්තමේන්තුවේ අධීක්ෂණ කළමනාකරණ සහකාර තාක්ෂණික නොවන සේවා ගණයට අයත් උපදේශක තනතුරේ හි III ශ්‍රේණිය සඳහා වන බඳවා ගැනීමේ විවෘත තරග විභාගය - 2025

ශ්‍රී ලංකා දුම්රිය දෙපාර්තමේන්තුවේ අධීක්ෂණ කළමනාකරණ සහකාර තාක්ෂණික නොවන සේවා ගණයට අයත් උපදේශක තනතුරේ III වන ශ්‍රේණියේ තනතුරට බඳවා ගැනීමේ විවෘත තරග විභාගය සඳහා සුදුසුකම්ලත් ශ්‍රී ලාංකික පුරවැසියන්ගෙන් අයදුම්පත් කැඳවනු ලැබේ.

01. මෙම විභාගය මගින් බඳවා ගැනීම් සිදු කරනුයේ උපදේශක III ශ්‍රේණිය සඳහා වේ.

ලිඛිත විභාගය - මෙම විභාගය පහත සඳහන් පරිදි ප්‍රශ්න පත්‍ර දෙකකින් (02) සමන්විත වේ.

1. සාමාන්‍ය දැනීම
2. බුද්ධි පරීක්ෂණය

02. පත් කරනු ලබන අයගේ සංඛ්‍යාව 08 කි. අවසාන පුරප්පාඩුව සඳහා හෝ අවසන් පුරප්පාඩු කිහිපය සඳහා සම ලකුණු ලබාගත් අයදුම්කරුවන් පුරප්පාඩු සංඛ්‍යාව ඉක්මවා සිටින අවස්ථාවක දී එම පුරප්පාඩු සංඛ්‍යාව පිරවීම පිළිබඳ තීරණය කාර්ය පටිපාටික රීති සංග්‍රහයේ 80 වගන්තිය ප්‍රකාරව රාජ්‍ය සේවා කොමිෂන් සභාව විසින් තීරණය කරනු ලැබේ.

03. සේවා කොන්දේසි :

3.1 රාජ්‍ය සේවයේ පත්වීම් පාලනය කෙරෙන පොදු කොන්දේසිවලට ද, රාජ්‍ය සේවා කොමිෂන් සභාවේ අංක PSC/EST /04-01-43/02/2016 හා 2017.09.12 දිනැතිව අනුමත ශ්‍රී ලංකා දුම්රිය දෙපාර්තමේන්තුවේ අධීක්ෂණ කළමනාකරණ සහකාර - තාක්ෂණික නොවන සේවා ගණය සඳහා වන බඳවා ගැනීම් පරිපාටියෙහි ඇති නියමයන් හා කොන්දේසිවලට ද, එම පරිපාටියට කර ඇති හෝමින්මතු කෙරෙන හෝ සංශෝධනවලට ද, ආයතන සංග්‍රහයේ හා මුදල් රෙගුලාසි විධිවිධානවලට ද, අංක 2310/29 හා 2022.12.14 දින දරන අනිවිශේෂ ගැසට් පත්‍රයේ පළ කරන ලද රාජ්‍ය සේවා කොමිෂන් සභාවේ කාර්ය පටිපාටික රීතිවලට ද, යටත්ව තෝරාගනු ලබන අපේක්ෂකයකු මෙම සේවයේ III ශ්‍රේණියට පත්කරනු ලැබේ.

3.2 මෙම තනතුර ස්ථිරය. විශ්‍රාම වැටුප් සහිතය. (විශ්‍රාම වැටුප් ක්‍රමය පිළිබඳව රජය විසින් ඉදිරියේ දී ගනු ලබන ප්‍රතිපත්තිමය තීරණයන්ට යටත් විය යුතුය.)

3.3 ශ්‍රී ලංකා දුම්රිය දෙපාර්තමේන්තුවේ උපදේශක III ශ්‍රේණියට බඳවා ගෙන වසර 03ක් ඇතුළත බඳවා ගැනීම් පරිපාටියේ සඳහන් පරිදි පළමුවැනි කාර්යක්ෂමතා කඩඉම් පරීක්ෂණය සමත් විය යුතු ය.

3.4 භාෂා ප්‍රවීණතාවය :

රාජ්‍ය භාෂාව - රාජ්‍ය භාෂාවක් නොවන භාෂා මාධ්‍යයකින් සේවයට බැඳුණු නිලධාරීන් විසින් නියමිත රාජ්‍ය භාෂා ප්‍රවීණතාවය පරිවාස කාලය තුළ ලබා ගත යුතු ය.

අනෙක් රාජ්‍ය භාෂාව - රාජ්‍ය පරිපාලන චක්‍රලේඛ 18/2020 සහ අනුෂාංගික චක්‍රලේඛ අනුව අදාළ මට්ටමේ ප්‍රවීණතාවය ලබා ගත යුතුය.

3.5 තමා වෙත පිරිනමන ලද තනතුරේ රාජකාරි නියමිත දිනයේ දී භාර ගැනීමට අපොහොසත්වන හා/හෝ පත් කරන ලද තනතුරක හෝ පත් කරන ලද ප්‍රදේශයක රාජකාරි භාර ගැනීම ප්‍රතික්ෂේප කරන හෝ මඟ හරින හෝ අයදුම්කරුවන්ගේ පත්වීම් අභ්‍යන්තර කරනු ලැබීමට දුම්රිය සාමාන්‍යාධිකාරීවරයාට බලය ඇත.

04. මාසික වැටුප් පරිමාණය :

2025.03.25 දිනැති 10/2025 දරන රාජ්‍ය පරිපාලන චක්‍රලේඛයේ උපලේඛන I අනුව මෙම තනතුරට අදාළ වැටුප් පරිමාණය රු. 52,250-10x 800-11 x 1190 - 10 x 1320 - 10 x 1350 - 100,040 (MN - 3-2025) වේ.

ඔබට වැටුප් ගෙවනු ලබන්නේ එම චක්‍රලේඛයේ විධිවිධානවලට අනුකූලව එහි උපලේඛන II හි සඳහන් පරිදි වේ. මෙයට අමතරව රජයේ නිලධාරීන් වෙත රජය විසින් කලින් කලට ගෙවනු ලබන වෙනත් දීමනා ද ඔබට හිමි වේ.

**05. බඳවා ගැනීමේ සුදුසුකම් :**

- (අ) (i) ශ්‍රී ලංකාවේ පුරවැසියෙකු වීම;  
 (ii) විශිෂ්ට වර්තමාන යුක්ත වීම;  
 (iii) සෑම අපේක්ෂකයෙකුම ශ්‍රී ලංකාවේ ඕනෑම ප්‍රදේශයක සේවය කිරීමටත්, තනතුරේ රාජකාරී ඉටු කිරීමටත්, ප්‍රමාණවත් ශාරීරික හා මානසික යෝග්‍යතාවයකින් යුක්ත විය යුතුය.

(ආ) අධ්‍යාපන සුදුසුකම් :

සිංහල/දෙමළ/ඉංග්‍රීසි භාෂාව, ගණිතය සහ තවත් විෂයයන් දෙකකට සම්මාන සාමාර්ථයන් සහිතව එකවර විෂයයන් හයකින් (06) අධ්‍යාපන පොදු සහතික පත්‍ර (සාමාන්‍ය පෙළ) විභාගය සමත්ව තිබීම;

සහ

අධ්‍යාපන පොදු සහතික පත්‍ර (උසස් පෙළ) විභාගයේ දී සියලුම විෂයයන්ගෙන් (සාමාන්‍ය පොදු පරීක්ෂණය හැර) එකවර සමත්ව තිබීම. (පැරණි විෂයය නිර්දේශය යටතේ විෂයයන් 03 කින් එකවර සමත්ව තිබීම ප්‍රමාණවත් වේ.)

(ඇ) වෘත්තීය සුදුසුකම් :

ජාතික තාක්ෂණික ඩිප්ලෝමාව හෝ උසස් ජාතික ඉංජිනේරු ඩිප්ලෝමාව හෝ තෘතීයික සහ වෘත්තීය අධ්‍යාපන කොමිෂන් සභාව විසින් තීරණය කරනු ලබන පරිදි ජාතික වෘත්තීය කුසලතාවය (N.V.Q.) පහ (05) හෝ (06) මට්ටමේ යාන්ත්‍රික, විදුලි හෝ මෙකාට්‍රොනික් ක්ෂේත්‍රයේ පිළිගත් තාක්ෂණික මට්ටමේ පාඨමාලාවක් හදාරා තිබීම.

(ඈ) පළපුරුද්ද :

අදාළ ක්ෂේත්‍රයේ පිළිගත් කාර්මික ආයතනයක වසර දෙකක ඉගැන්වීමේ සහ / හෝ ප්‍රායෝගික පළපුරුද්ද විශේෂ සුදුසුකමක් ලෙස සැලකේ.

තනතුරට බඳවා ගැනීම සඳහා අවශ්‍ය ඉහත දක්වා ඇති සියලුම සුදුසුකම් අයදුම්පත් කැඳවීමේ නිවේදනයේ / ගැසට් පත්‍රයේ සඳහන් කරනු ලබන දිනට සෑම ආකාරයෙන් ම සම්පූර්ණ කර තිබිය යුතු ය.

- (ඉ) වයස : අවම සීමාව : අවුරුදු 18ට නොඅඩු  
 උපරිම සීමාව : අවුරුදු 45ට නොවැඩි.

**06. බඳවා ගැනීමේ ක්‍රමය :**

**06.1 ලිඛිත විභාගය :**

පහත සඳහන් විෂයයන්ගෙන් සමන්විත ප්‍රශ්න පත්‍ර දෙකකින් (02) යුත් ලිඛිත විභාගයක් පැවැත්වේ. එක් එක් විෂයය සමත් වීමට ලබා ගත යුතු අවම ලකුණු ප්‍රමාණය පහත සඳහන් පරිදි වේ.

| විෂයය               | ලකුණු ප්‍රමාණය | කාලය   | සමත් වීමට ලැබිය යුතු අවම ලකුණු ප්‍රමාණය |
|---------------------|----------------|--------|-----------------------------------------|
| 01. සාමාන්‍ය දැනීම  | 100            | පැය 01 | 40                                      |
| 02. බුද්ධි පරීක්ෂණය | 100            | පැය 01 | 40                                      |

අපේක්ෂකයන් විසින් සියලුම ප්‍රශ්න පත්‍ර සඳහා පෙනී සිටිය යුතු ය.

**6.1.1 ලිඛිත විභාගයේ විෂයය නිර්දේශය :**

**01. සාමාන්‍ය දැනීම**

ආර්ථික, සමාජීය, දේශපාලනික, භූගෝලීය හා විද්‍යාත්මක කරුණු පිළිබඳව දේශීය හා ජාත්‍යාන්තර මට්ටමෙන් අපේක්ෂකයා තුළ ඇති දැනුම පිරික්සීම සඳහා සැකසූ ප්‍රශ්න පත්‍රයකි.

02. බුද්ධි පරීක්ෂණය :

තර්කණ ශක්තිය, තීරණ ගැනීමේ හැකියාව සහ ගණිතමය කුසලතාවය පරීක්ෂා කරනු ලැබේ.

06.2 යෝග්‍යතා ඇගයීමේ සම්මුඛ පරීක්ෂණය :

මෙම නිවේදනයේ 6.1 ඡේදය අනුව ලිඛිත තරග විභාගයට පෙනී සිට සමත්වන අයදුම්කරුවන්ගෙන් ඉහළම කුසලතා දැක්වූ අයදුම්කරුවන් පවතින පුරප්පාඩු සංඛ්‍යාවේ දෙගුණයකට සමාන සංඛ්‍යාවක් තෝරා යෝග්‍යතා ඇගයීමේ සම්මුඛ පරීක්ෂණයට යොමු කරනු ඇත. පොරොන්තු ලේඛනවල තබා බඳවා ගැනීමක් සිදු කරනු නොලැබේ.

දුම්රිය සාමාන්‍යාධිකාරීවරයා විසින් පත්කරනු ලබන සම්මුඛ පරීක්ෂණ මණ්ඩලයක් විසින් අයදුම්කරුවන්ගේ යෝග්‍යතා ඇගයීමේ සම්මුඛ පරීක්ෂණයක් පවත්වනු ලැබේ. එහිදී ලබා ගත හැකි උපරිම ලකුණු සියයකි. (100)

| ලකුණු ලබා දෙන ප්‍රධාන ශීර්ෂ                  | උපරිම ලකුණු |
|----------------------------------------------|-------------|
| අතිරේක අධ්‍යාපන සුදුසුකම්                    | 10          |
| පළපුරුද්ද                                    | 40          |
| ඉංග්‍රීසි භාෂා ප්‍රවීණතාවය හා පරිගණක හැකියාව | 10          |
| සම්මුඛ පරීක්ෂණයේ දී පෙන්වනු ලබන කුසලතාවය     | 05          |
| අතිරේක වෘත්තීය සුදුසුකම්                     | 10          |
| වෘත්තීය පරීක්ෂණය                             | 25          |
| මුළු ලකුණු                                   | 100         |

06.3 එහි විස්තරාත්මක ලකුණු ලබා දීමේ පරිපාටිය පහත පරිදි වේ. :

| ලකුණු ලබාදෙන ප්‍රධාන ක්ෂේත්‍ර               | සලකා බලන උපක්ෂේත්‍රයන්                                                                                                                                                                      | උපරිම ලකුණු ප්‍රමාණය |
|---------------------------------------------|---------------------------------------------------------------------------------------------------------------------------------------------------------------------------------------------|----------------------|
| අතිරේක අධ්‍යාපන සුදුසුකම්                   | ඩිප්ලෝමා/ උපාධිය/ පශ්චාත් උපාධිය/ වෙනත් ආදිය                                                                                                                                                | ලකුණු 10             |
| පළපුරුද්ද                                   | අදාළ ක්ෂේත්‍රයේ පිළිගත් කාර්මික ආයතනයක වසර දෙකක ඉගැන්වීමේ සහ / හෝ ප්‍රායෝගික පළපුරුද්දට අමතරව ලබා ඇති ඉගැන්වීමේ සහ ප්‍රායෝගික පළපුරුද්ද සඳහා එක් වසරකට ලකුණු 05 බැගින් උපරිම වසර 08 ක් සඳහා | ලකුණු 40             |
| ඉංග්‍රීසි භාෂා ප්‍රවීණතාව හා පරිගණක හැකියාව | ඉංග්‍රීසි භාෂාව හැසිරවීමේ හැකියාව හා/ හෝ ඉංග්‍රීසි භාෂා පාඨමාලා ලකුණු 05- හදාරා ඇති පරිගණක පාඨමාලා අනුව උපරිම ලකුණු 05 ක් දක්වා                                                             | ලකුණු 10             |
| සම්මුඛ පරීක්ෂණයේ දී පෙන්වනු ලබන කුසලතාවය    | පෞරුෂය සහ සම්මුඛ පරීක්ෂණයට පෙනී සිටින ආකාරය                                                                                                                                                 | ලකුණු 05             |
| අතිරේක වෘත්තීය සුදුසුකම්                    | වෘත්තීයයට අදාළව හදාරා ඇති අතිරේක වෘත්තීය පාඨමාලා සහ පුහුණුවීම්                                                                                                                              | ලකුණු 10             |

දේශන පැවැත්වීමේ කුසලතාවය පරීක්ෂා කිරීම සඳහා පැවැත්වෙන වෘත්තීය පරීක්ෂණය :

| ලකුණු ලබාදෙන ප්‍රධාන ක්ෂේත්‍ර                     | ලබාදෙන ලකුණු ප්‍රමාණය | තෝරාගැනීමට සලකා බලනු ලබන අවම ලකුණු ප්‍රමාණය |
|---------------------------------------------------|-----------------------|---------------------------------------------|
| 1. දේශන සටහන් පිළියෙල කිරීම                       | ලකුණු 07              | 10                                          |
| 2. ඉදිරිපත් කිරීම                                 | ලකුණු 18              |                                             |
| I. පිවිසුම                                        | ලකුණු 03              |                                             |
| II. දේශන සැලැස්මේ කරුණු සංක්ෂිප්තව ඉදිරිපත් කිරීම | ලකුණු 03              |                                             |

| ලකුණු ලබාදෙන ප්‍රධාන ක්ෂේත්‍ර |                        | ලබාදෙන ලකුණු ප්‍රමාණය | තෝරාගැනීමට සලකා බලනු ලබන අවම ලකුණු ප්‍රමාණය |
|-------------------------------|------------------------|-----------------------|---------------------------------------------|
| III.                          | ඉදිරිපත් කිරීමේ විලාශය | ලකුණු 05              | 10                                          |
| IV.                           | විෂයය අන්තර්ගතය        | ලකුණු 04              |                                             |
| V.                            | කාල කළමනාකරණය          | ලකුණු 03              |                                             |

**සැලකිය යුතුයි.** :- සම්මුඛ පරීක්ෂණයන්ට සහභාගී වීම, පත්වීම පිරිනැමීමට සුදුසුකම් සම්පූර්ණ කිරීමක් සේ සලකනු නොලැබේ.

6.4 විභාගය සමත් සියලු අයදුම්කරුවන්ගේ නාමලේඛනය දුම්රිය දෙපාර්තමේන්තුවේ වෙබ් අඩවියේ පළ කරනු ලැබේ.

#### 07. විභාග ගාස්තු :

විභාග ගාස්තුව රු. 1,000/- කි. එය අයදුම්පත් භාරගන්නා අවසාන දිනට දුම්රිය සාමාන්‍යාධිකාරීගේ මහජන බැංකු නගර මධ්‍ය ශාඛාවේ ගිණුම් අංක 176-100129027-313ට බැරවෙන පරිදි ඕනෑම මහජන බැංකු ශාඛාවක් වෙත මුදලින් ගෙවා අයදුම්කරුගේ නමින් ලබා ගන්නා ලදුපත, එහි එක් දාරයක් මගින් අයදුම් පත්‍රයේ නියමිත ස්ථානයේ නොගැලවෙන ලෙස ඇලවිය යුතු ය. විභාග ගාස්තුව සඳහා මුදල් ඇණවුම් හෝ මුද්දර භාර ගනු නොලැබේ. විභාගය සඳහා ගෙවන ලද ගාස්තුව මොනම හේතුවක් නිසාවත් ආපසු ගෙවීමක් හෝ වෙනත් විභාගයක් සඳහා මාරු කිරීමක් හෝ කරනු නොලැබේ. ලදුපතේ ඡායා පිටපතක් ළඟ තබා ගැනීම ප්‍රයෝජනවත් විය හැක.

#### 08. ඉල්ලුම් කිරීමේ ක්‍රමය :-

(අ) අයදුම්පත්‍රය මෙම නිවේදනයට අමුණා ඇති ආදර්ශ ආකෘතියට අනුකූල විය යුතු අතර, එය කඩදාසියේ දෙපැත්ත භාවිතා කරමින් ඒ 4 (A4) ප්‍රමාණයේ කඩදාසියක, අයදුම්පත්‍රයේ ශීර්ෂ අංක 1.0 සිට 2.12 තෙක් පළමුවන පිටුවට ද, 3.0 සිට 5.0 තෙක් දෙවන පිටුවට ද, 6.0 සිට 7.0 තෙක් ශීර්ෂ එහි තෙවන පිටුවට ද ඇතුළත්වන සේ තම අයදුම්පත්‍රය සකස් කළ යුතු බව විශේෂයෙන් සැලකිය යුතු ය. මේ සඳහා පරිගණකයෙන් සකස් කරන ලද හෝ යතුරු ලියනය කරන ලද අයදුම්පත් ද භාවිතා කළ හැකි ය.

(ආ) විභාගයට පෙනී සිටීමට ඉල්ලුම්කරන මාධ්‍යයෙන් තම අත් අකුරෙන් ම විභාග අයදුම් පත්‍රය සම්පූර්ණ කළ යුතු ය. අයදුම්පත්‍රයේ ශීර්ෂයේ සඳහන් විභාගයේ නම සිංහල අයදුම්පත්‍රවල සිංහල භාෂාවට අමතරව ඉංග්‍රීසියෙන් ද, දෙමළ අයදුම්පත්‍රවල දෙමළ භාෂාවට අමතරව ඉංග්‍රීසියෙන් ද, යෙදිය යුතු ය. එසේම නිවේදනයේ ඇතුළත් ආදර්ශ අයදුම්පත්‍රයට අනුකූල නොවන හා අසම්පූර්ණ අයදුම්පත්‍ර දැනුම් දීමකින් තොරව ප්‍රතික්ෂේප කරන බැවින්, අයදුම්පත්‍රය යොමු කිරීමට ප්‍රථම එය විභාග නිවේදනයේ සඳහන් ආදර්ශ අයදුම්පත්‍රයට අනුකූල ද යන්න හා සියලු තොරතුරු ඇතුළත් කොට අයදුම්පත්‍රය නිවැරදිව සම්පූර්ණ කර තිබේ ද යන්න පිළිබඳවත් නියමිත විභාග ගාස්තුව ගෙවා එහි විස්තර අයදුම්පත්‍රයට ඇතුළත් කොට ලදුපත ඇලවා තිබේ ද යන්න පිළිබඳවත් නැවත විමසිලිමත් විය යුතු ය. තව ද සම්පූර්ණ කරන ලද අයදුම්පත්‍රයේ ඡායා පිටපතක් හා විභාග ගාස්තුවට අදාළ ලදුපතේ ඡායා පිටපතක් ළඟ තබා ගැනීම ප්‍රයෝජනවත් විය හැකි ය.

(ඇ) නිවැරදිව සම්පූර්ණ කරන ලද අයදුම්පත්‍ර පහත සඳහන් ලිපිනයට ලියාපදිංචි තැපෑලෙන් 2025.06.30 දිනට පෙර එවිය යුතු ය. අයදුම්පත් බහා ඇති ලිපි කවරයේ, වමත් පස ඉහළ කෙළවරේ පැහැදිලිව “ශ්‍රී ලංකා දුම්රිය දෙපාර්තමේන්තුවේ උපදේශක III ශ්‍රේණියට බඳවා ගැනීමේ විවෘත තරග විභාගය - 2025” යනුවෙන් ලිවිය යුතු ය. එදිනට පසුව ලැබෙන කිසිම අයදුම්පත් භාර ගනු නොලැබේ.

දුම්රිය සාමාන්‍යාධිකාරී,  
දුම්රිය සාමාන්‍යාධිකාරී කාර්යාලය,  
ශ්‍රී ලංකා දුම්රිය දෙපාර්තමේන්තුව,  
තැ. පෙ. 355,  
ඕල්කොට් මාවත,  
කොළඹ 10.

(ඈ) අයදුම්පත්‍රයේ අයදුම්කරුගේ අත්සන රජයේ විද්‍යාලයක විදුහල්පතිවරයකු, සාමදාන විනිශ්චයකාරවරයකු, දිවුරුම් කොමසාරිස්වරයකු, නීතිඥවරයකු, ප්‍රසිද්ධ නොතාරිස්වරයකු ත්‍රිවිධ හමුදාවේ අධිකාරී බලයලත් නිලධාරියකු, පොලිස් සේවයේ ගැසට් කළ තනතුරක් දරන නිලධාරියෙකු හෝ රු. 746,760 කට වැඩි මූලික වාර්ෂික වැටුපක් ලබන රජයේ ස්ථීර තනතුරක් දරන මාණ්ඩලික ශ්‍රේණියේ නිලධාරියෙකු හෝ විසින් සහතික කරනු ලැබ තිබිය යුතු ය.

- (ඉ) සෑම ආකාරයකින්ම සම්පූර්ණ නොවන අයදුම්පත් දැනුම් දීමකින් තොරව ප්‍රතික්ෂේප කරනු ලැබේ. තැපැල් දී අයදුම්පත්‍රයක් නැතිවීම හෝ ප්‍රමාදවීම ගැන කිසිම පැමිණිල්ලක් භාරගනු නොලැබේ.
- (ඊ) අයදුම්පත් ලද බව දන්වනු නොලැබේ. අයදුම්කරුවන් වෙත ප්‍රවේශ පත්‍ර නිකුත් කළ වහාම ඒ බව සඳහන් කරමින් නිවේදනයක් ශ්‍රී ලංකා දුම්රිය දෙපාර්තමේන්තුවේ වෙබ් අඩවියේ පළකරනු ඇත. නිවේදනය පළ වී දින 2ක් හෝ 3ක් හෝ ගතවූ පසුවත් ප්‍රවේශ පත්‍රය නොලැබුණි නම්, දැන්වීමේ සඳහන් ආකාරයට ඒ බව දුම්රිය සාමාන්‍යාධිකාරී කාර්යාලයේ පත්වීම් ශාඛාව වෙත දන්වා සිටිය යුතු ය. එසේ දැන්වීමේ දී අයදුම්කළ විභාගයේ නම, අයදුම්කරුගේ සම්පූර්ණ නම, ලිපිනය හා ජාතික හැඳුනුම්පත් අංකය සඳහන් කළ යුතු ය. කොළඹින් බැහැර අයදුම්කරුවකු නම් එම විස්තරය සමඟ ෆැක්ස් මගින් ප්‍රවේශ පත්‍රයේ පිටපතක් එවීම සඳහා අයදුම්කරුගේ ෆැක්ස් අංකයක් ද සහිත ඉල්ලීම් ලිපියක් 011-2446490 දරන ෆැක්ස් අංකය මගින් දුම්රිය දෙපාර්තමේන්තුව වෙත යොමු කරමින් ම විමසීම වඩාත් ඵලදායී වනු ඇත. එසේ විමසීමේ දී දුම්රිය දෙපාර්තමේන්තුව විසින් විමසා සිටින කිසියම් තොරතුරක් සනාථ කිරීම සඳහා තමා ළඟ තබා ගත් අයදුම්පත්‍රයේ පිටපත, විභාග ගාස්තු ගෙවීමෙන් ලද ලදුපතෙහි පිටපත හා අයදුම්පත්‍රය තැපැල් කිරීමේ දී ලියාපදිංචි කළ කුවිතාන්සිය සුදානම් තබා ගැනීම ද ප්‍රයෝජනවත් වනු ඇත.

#### 09. විභාගයට ඇතුළුවීම :

- (අ) ගැසට් නිවේදනයේ සඳහන් සුදුසුකම් ඇති අය පමණක් අයදුම්කර ඇතැයි යන පූර්ව නිගමනය මත අයදුම්පත් භාරගන්නා අවසාන දිනට හෝ ඊට පෙර නියමිත විභාග ගාස්තු ගෙවා ඊට අදාළ ලදුපත සමඟ නිවැරදිව සම්පූර්ණ කරන ලද අයදුම්පත් යොමුකොට ඇති අයදුම්කරුවන්ට දුම්රිය සාමාන්‍යාධිකාරීවරයා විසින් ප්‍රවේශපත්‍ර නිකුත් කරනු ඇත. තම ප්‍රවේශ පත්‍රය ඉදිරිපත් නොකරන අයදුම්කරුවකුට විභාගයට පෙනී සිටීමට අවසර දෙනු නොලැබේ.
- (ආ) අයදුම්කරුවන් තමාට නියම කර ඇති විභාග ශාලාවේ දී විභාගයට පෙනී සිටිය යුතු ය. සෑම අපේක්ෂකයකු ම නියමිත විභාග ශාලාවට අදාළ ප්‍රවේශ පත්‍රය, අත්සන සහතික කරවා ගෙන පළමුවෙන් එම ශාලාවේ පෙනී සිටින දින, එහි ශාලාධිපති වෙත භාර දිය යුතු ය. සෑම අයදුම්කරුවකු ම අනුගමනය කළ යුතු නීති මාලාවක් මෙම ගැසට් පත්‍රය ආරම්භයේ පළ කර ඇත. විභාගය පැවැත්වීම සම්බන්ධයෙන් දුම්රිය සාමාන්‍යාධිකාරීවරයා විසින් පනවනු ලබන නීතිරීතිවලට විභාග අපේක්ෂකයින් යටත් වේ. එම නීති උල්ලංඝනය කළහොත් දුම්රිය සාමාන්‍යාධිකාරීවරයා විසින් පනවනු ලබන දඬුවමකට යටත් වීමට ඔහුට හෝ ඇයට සිදුවනු ඇත.
- (ඇ) අත්සන සහතික කිරීම : “අයදුම්පත්‍රයේ ද විභාගය සඳහා වන ප්‍රවේශ පත්‍රයේ ද අයදුම්කරුගේ අත්සන සහතික කර තිබිය යුතු ය.

සටහන - අයදුම්කරුට විභාග ප්‍රවේශ පත්‍රයක් නිකුත් කිරීම, ඔහු හෝ ඇය විභාගයට ඉදිරිපත් වීමට හෝ තනතුරක් සඳහා සුදුසුකම් සපුරා ඇති බවට පිළිගැනීමක් ලෙස සලකනු නොලැබේ.

#### 10. අයදුම්කරුගේ අනන්‍යතාව:

තමා පෙනී සිටින සෑම විෂයයක් සම්බන්ධයෙන් ම විභාග ශාලාධිපතිවරයා සෑහීමකට පත්වන අයුරින් අපේක්ෂකයෙකු විභාග ශාලාවේ දී තම අනන්‍යතාව ඔප්පු කර සිටිය යුතු ය. මේ සඳහා පහත සඳහන් අනන්‍යතාපත්‍ර වලින් එකක් හෝ ඉදිරිපත් කළ යුතු ය.

- (අ) පුද්ගලයින් ලියාපදිංචි කිරීමේ දෙපාර්තමේන්තුව මගින් නිකුත් කරන ලද ජාතික හැඳුනුම්පත,  
(ආ) වලංගු විදේශ ගමන් බලපත්‍රය.

#### 11. සාවද්‍ය තොරතුරු සැපයීමට දඬුවම්:

අයදුම්පත්‍රය පිරවීමේ දී ඉතා සැලකිලිමත් ව නිරවද්‍ය තොරතුරු සැපයිය යුතු ය. මෙම විභාගයේ නීති රීති අනුව යම් අයදුම්කරුවකුට සුදුසුකම් නොමැති බවට අනාවරණය වුවහොත් විභාගයට කලින් හෝ විභාගය පවත්වන අතරතුර දී හෝ විභාගයෙන් පසුව හෝ ඕනෑම අවස්ථාවක දී ඔහුගේ අපේක්ෂකත්වය අවලංගු කළ හැකි ය.

#### 12. මෙම රෙගුලාසිවල සඳහන් කර නොමැති යම් කරුණු පිළිබඳව දුම්රිය සාමාන්‍යාධිකාරීවරයා විසින් තීරණය කරන පරිදි කටයුතු කරනු ඇත.

#### 13. විභාග ක්‍රමය හා විභාග මාධ්‍යය :

- (අ) විභාගය සිංහල සහ දෙමළ යන භාෂා මාධ්‍යයන්ගෙන් පවත්වනු ලැබේ.

සටහන : (1) අයදුම්කරුවකු විභාගයේ දී පෙනී සිටින සෑම ප්‍රශ්න පත්‍රයකට ම එකම භාෂාවකින් පිළිතුරු සැපයිය යුතු ය.

- (2) තම අයදුම්පත්‍රයෙහි සඳහන් විභාගයට පෙනී සිටින භාෂා මාධ්‍ය පසුව වෙනස් කිරීමට අයදුම්කරුවකුට අවසර දෙනු නොලැබේ.

14. සිංහල, දෙමළ හා ඉංග්‍රීසි මාධ්‍යයන්ගෙන් පළවන මෙම නිවේදනයේ භාෂා පාඨ අතර කිසියම් නොගැලපීමක් හෝ අනනුකූලතාවයක් ඇති බව පෙනී යන්නේ නම්, එවැනි අවස්ථාවක සිංහල මාධ්‍ය නිවේදනයට අනුව කටයුතු කරනු ලැබේ.

ඉංජි. ජේ. අයි. ඩී. ජයසුන්දර,  
දුම්රිය සාමාන්‍යාධිකාරී.

2025 මැයි මස 23 වැනි දින,  
තැ. පෙ. 355,  
ඕල්කොට් මාවත,  
කොළඹ 10,  
ශ්‍රී ලංකා දුම්රිය දෙපාර්තමේන්තුවේ දී ය.